

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર

ઉમેદવારો માટેની સૂચનાઓ

સામાન્ય ચૂંટણી - ૨૦૨૪

ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨ ની કલમ-૩(૨) વર્ગ-ખ ચૂંટાયેલા સભ્યોના ખંડ-(૧) થી ખંડ-(૯) ના સંવર્ગોના સભ્યોની સામાન્ય ચૂંટણી ગુજરાત માધ્યમિક અને ઉચ્ચતર માધ્યમિક શિક્ષણ વિનિયમ-૧૯૭૪ ના વિનિયમ-૫ અનુસાર યોજાનાર છે. સામાન્ય ચૂંટણી માટે ઉમેદવારી નોંધાવવા ઈચ્છુક અરજદારોએ ધ્યાનમાં રાખવા માટેની સૂચનાઓ નીચે મુજબ છે.

- (૧) બોર્ડ સભ્યોની સામાન્ય ચૂંટણી ગુજરાત માધ્યમિક અને ઉચ્ચતર માધ્યમિક શિક્ષણ વિનિયમ-૧૯૭૪ ના વિનિયમ-૫ હેઠળ રચાયેલ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ સભ્ય ચૂંટણી કાર્યરીતિ નિયમોના નિયમ-૮ માં નિર્દેશ કર્યા અનુસાર નિયત થયેલ ઉમેદવારી પત્ર (નમૂનો-ક) મુજબ બોર્ડ દ્વારા તૈયાર કરેલ ઉમેદવારી પત્ર જિલ્લા કક્ષાએ જિલ્લા શિક્ષણાધિકારીશ્રીની કચેરીએથી અને રાજ્ય કક્ષાએ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરની કચેરીએથી મેળવી શકાશે. ઉમેદવારી પત્ર ભરી તેની સાથે સામેલ રાખવાના જરૂરી આધાર પુરાવાઓ સાથે બોર્ડ જાહેર કરેલ જાહેરનામા મુજબ તા.૨૦/૦૮/૨૦૨૪ ને મંગળવારથી તા.૦૨/૦૯/૨૦૨૪ ને સોમવારના રોજ બપોરના ૦૩:૦૦ કલાક સુધીમાં બોર્ડની કચેરીમાં જરૂરી આધારો સહ જમા કરાવવાના રહેશે. જાહેર રજાના દિવસો સિવાય કચેરી સમય દરમિયાન ચૂંટણી અધિકારી અને સચિવ, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડની કચેરી, સેક્ટર-૧૦/બી, ગાંધીનગર ખાતે રૂબરૂમાં પહોંચ મેળવીને જમા કરાવવાના રહેશે.
- (૨) અરજદાર ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨ ની કલમ-૩(૨) વર્ગ-ખ ચૂંટાયેલા સભ્યોના ખંડ-(૧) થી ખંડ-(૯) માં દર્શાવેલ સંવર્ગ પૈકી જે સંવર્ગ માટે ઉમેદવારી નોંધાવવા માંગતા હોય તે સંવર્ગની મતદાર યાદીમાં તેઓનું નામ મતદાર તરીકે નોંધાયેલું હોવું જોઈશે.
- (૩) બોર્ડની સામાન્ય ચૂંટણી માટે ઉમેદવારી પત્રમાં દરખાસ્ત કરનાર વ્યક્તિ ઉમેદવારી પત્રમાં જે સંવર્ગ માટે ઉમેદવારના નામની દરખાસ્ત કરી હોય તે સંવર્ગની મતદાર યાદીમાં તેઓનું નામ મતદાર તરીકે નોંધાયેલું હોવું જોઈશે.
- (૪) બોર્ડની સામાન્ય ચૂંટણી માટે બોર્ડ દ્વારા આપવામાં આવેલ અસલ ઉમેદવારી પત્રમાં જ ભરવાની રહેશે જે તમામ વિગતો સુવાચ્ય અને સ્પષ્ટ અક્ષરોમાં વાંચી શકાય તે રીતે હાથ વડે લખીને ભરેલી હોવી જોઈશે. ઉમેદવારી પત્રમાં ઉમેદવારનું નામ મતદાર યાદીમાં દર્શાવ્યા મુજબનું અંગ્રેજી કેપિટલ અક્ષરોમાં ભરવાનું રહેશે. ઉમેદવારી પત્રમાં ઉમેદવારના નામ સિવાયની બાકીની વિગતો ગુજરાતીમાં ભરવાની રહેશે તથા ઉમેદવારી પત્રની નકલ કે ઝેરોક્ષ નકલ માન્ય ગણવામાં આવશે નહીં.
- (૫) ઉમેદવારી પત્ર રજૂ કરતી વખતે નીચે મુજબના આધારો અવશ્ય જોડવાના રહેશે.
 - (૧) ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨ ની કલમ-૩(૨) વર્ગ-ખ ચૂંટાયેલા સભ્યોના ખંડ-(૧) થી ખંડ-(૭) ના ઉમેદવારોએ રજૂ કરવાના આધારો.

- (ક) જન્મ તારીખના પુરાવા તરીકે શાળા છોડ્યાનું પ્રમાણપત્ર અથવા SSCE પરીક્ષા પાસ કર્યાના પ્રમાણપત્રની સ્વયં પ્રમાણિત નકલ.
- (ખ) જે સંવર્ગ માટે ઉમેદવારી પત્ર રજૂ કરવામાં આવેલ છે તે સંવર્ગ માટેની નિયત થયેલ લઘુત્તમ શૈક્ષણિક અને વ્યવસાયિક લાયકાતના ગુણપત્રક / પ્રમાણપત્ર અને જે હોદ્દો ધરાવે છે તે હોદ્દાની નિમણૂકના પત્રની સ્વયં પ્રમાણિત નકલ.
- (ગ) ઉમેદવાર જે સંવર્ગ માટે ઉમેદવારી નોંધાવે છે તે સંવર્ગ માટે શાળા સંચાલક મંડળ અને શાળાના આચાર્યની સંયુક્ત સહીથી ઉમેદવારની સેવાપોથીના આધારે તૈયાર કરેલ અનુભવના પ્રમાણપત્રની સ્વયં પ્રમાણિત નકલ.
- (ઘ) ઉમેદવારી પત્ર સાથે જે ખંડ માટે ઉમેદવારી કરવાની છે તે ખંડ માટે નિયત કરેલ નમૂના - (A) મુજબનું નોટરાઈઝ સોગંદનામું.
- (ચ) ઉમેદવારી પત્ર સાથે જે ખંડ માટે ઉમેદવારી કરવાની છે તે ખંડ માટે નિયત કરેલ નમૂના - (B) મુજબનું ના-વાંધા પ્રમાણપત્ર.
- (છ) જે કિસ્સામાં ઉમેદવાર તેઓના પ્રતિનિધિ દ્વારા ઉમેદવારી પત્ર રજૂ કરવા માંગતા હોય તેઓએ આ સાથે સામેલ નમૂના - (C) મુજબ ઉમેદવારના પ્રતિનિધિને અસલ સહીવાળો અધિકાર પત્ર આપવાનો રહેશે. તે સિવાય ઉમેદવારી પત્ર સ્વીકારવામાં આવશે નહીં.
- (ર) ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨ ની કલમ-૩(૨) વર્ગ-ખ ચૂંટાયેલા સભ્યોના ખંડ-(૮) અને ખંડ-(૯)ના ઉમેદવારોએ રજૂ કરવાના આધારો.
- (ક) શાળા સંચાલક મંડળના ઉમેદવારે મતદાર યાદીમાં નામ નોંધાવતી વખતે શાળા સંચાલક મંડળ દ્વારા કરેલ ઠરાવની (પરિશિષ્ટ-૧) સ્વયં પ્રમાણિત નકલ.
- (ખ) વાલી એસોસિએશનના ઉમેદવારે મતદાર યાદીમાં નામ નોંધાવતી વખતે શાળા દ્વારા કરેલ ઠરાવની (પરિશિષ્ટ-૨) સ્વયં પ્રમાણિત નકલ.
- (ગ) ઉમેદવારી પત્ર સાથે જે ખંડ માટે ઉમેદવારી કરવાની છે તે ખંડ માટે નિયત કરેલ નમૂના - (A) મુજબનું નોટરાઈઝ સોગંદનામું.
- (ઘ) ઉમેદવારી પત્ર સાથે જે ખંડ માટે ઉમેદવારી કરવાની છે તે ખંડ માટે નિયત કરેલ નમૂના - (B) મુજબનું ના-વાંધા પ્રમાણપત્ર.
- (ચ) સંચાલક મંડળના ઉમેદવારે જે સંચાલક મંડળ મારફતે ઉમેદવારી નોંધાવેલ છે. તે સંચાલક મંડળના PTR (પબ્લિક ટ્રસ્ટ રજીસ્ટર) ની સ્વયં પ્રમાણિત નકલ.
- (છ) વાલી એસોસિએશનના પ્રમુખના ઉમેદવારે તેઓનું સંતાન (પુત્ર / પુત્રી / કાયદેસરના પાલ્ય) જે શાળામાં અભ્યાસ કરે છે તે શાળાના આચાર્યનું નમૂના - ૬ મુજબનું પ્રમાણપત્ર રજૂ કરવાનું રહેશે.
- (જ) જે કિસ્સામાં ઉમેદવાર તેઓના પ્રતિનિધિ દ્વારા ઉમેદવારી પત્ર રજૂ કરવા માંગતા હોય તેઓએ આ સાથે સામેલ નમૂના - (C) મુજબ ઉમેદવારના પ્રતિનિધિને અસલ સહીવાળો અધિકાર પત્ર આપવાનો રહેશે. તે સિવાય ઉમેદવારી પત્ર સ્વીકારવામાં આવશે નહીં.

- (૬) ઉમેદવારે જે ખંડ માટે ઉમેદવારી કરવાની છે તે ખંડ માટે નિયત કરેલ નોટરાઈઝ સોગંદનામુ નમૂના – (A) મુજબનું રૂપિયા ૧૦૦/- ના સ્ટેમ્પ પેપર ઉપર રજૂ કરવાના રહેશે.
- (૭) ઉમેદવારે જે ખંડ માટે ઉમેદવારી કરવાની છે તે ખંડ માટે નિયત કરેલ નમૂના – (B) મુજબના ના-વાંધા પ્રમાણપત્ર શાળા / સંચાલક મંડળના લેટરહેડમાં રજૂ કરવાના રહેશે અને શાળાનું / સંચાલક મંડળનું (લાગુ પડતુ હોય તે) સીલ અને સિક્કો અવશ્ય લગાવવાના રહેશે.
- (૮) ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરની વેબસાઈટ gsebesevice.com ઉપર નીચે દર્શાવ્યા મુજબના ઉમેદવારો માટેના અગત્યના આધારો, સૂચનાઓ અને અન્ય નમૂનાઓ મુકવામાં આવેલ છે. જેનો અભ્યાસ કરી ઉમેદવારી કરવી.
- (૧) ગુજરાત માધ્યમિક અને ઉચ્ચતર માધ્યમિક શિક્ષણ વિનિયમ-૧૯૭૪ ના વિનિયમ-૫ હેઠળ રચાયેલ “ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ સભ્ય ચૂંટણી કાર્યરીતિ નિયમો” (પરિશિષ્ટ-અ)
- (૨) ઉમેદવારી પત્ર સાથે ખંડવાર નિયત કરેલ નોટરાઈઝ સોગંદનામુ [નમૂનો – (A)]
- (૩) ઉમેદવારે ખંડવાર નિયત કરેલ ના-વાંધા પ્રમાણપત્ર [નમૂનો – (B)]
- (૪) ઉમેદવારી પત્ર પ્રતિનિધિ દ્વારા રજૂ કરવા [નમૂનો – (C)]
- (૫) શાળા સંચાલક મંડળના ઉમેદવારે મતદાર યાદીમાં નામ નોંધાવતી વખતે શાળા સંચાલક મંડળ દ્વારા કરેલ ઠરાવનો નમૂનો (પરિશિષ્ટ-૧)
- (૬) વાલી એસોસિએશનના ઉમેદવારે મતદાર યાદીમાં નામ નોંધાવતી વખતે શાળા દ્વારા કરેલ ઠરાવનો નમૂનો (પરિશિષ્ટ-૨)
- (૭) સભ્યોની સામાન્ય ચૂંટણી-૨૦૨૪ મત વિભાગોની વિગત દર્શાવતુ પત્રક
- (૮) વાલી એસોસિએશનના પ્રમુખના ઉમેદવારે રજૂ કરવાનું સંતાનના અભ્યાસ અંગેનું આચાર્યનું પ્રમાણપત્ર (નમૂનો – ૬)

Sd/-

(અર્ચના ચૌધરી)

ચૂંટણી અધિકારી અને

સચિવ

ગુજરાત માધ્યમિક અને

ઉચ્ચતર માધ્યમિક શિક્ષણ બોર્ડ,

ગાંધીનગર.

સ્થળ :- ગાંધીનગર

તારીખ :- ૧૩/૦૮/૨૦૨૪